

सलाहकार वानी हों जम्मू-कश्मीर च कारोबार करने च सखाल बनाने ते उद्योग गी होर मता जीवंत ते मुकाबलेबाजी आला बनाने लेई सरकार दी वचनबद्धता गी उजागर कीता। उ'नें रोजगार पैदा करने-मौजूदा इकाइयें गी समर्थन देने ते राई-बाई आधारित ते ऊन आधारित सैक्टरें गी बढ़ावा देने पर बी जोर दिता तां जे टिकाऊ औद्योगिक विकास यकीनी बनाई जाई सकें ते आजीविका दे मते मौके पैदा कीते जाई सकन।

<><><><><><>

Mubarak Mandi

जम्मू दे ऐतिहासिक मुबारक मंडी परिसर च कल लाइब्रेरी दी स्थूलत कन्नै लैस Heritage Cafeteria ते रेस्टोरेंट दा उधघाटन कीता गेआ ऐ। डोगरा विरासत आली इस ऐतिहासिक थाहर गी इक बड्डी सांस्कृतिक ते सैलसफा आली थाहर दे तौर पर विकसित करने लेई इसी इक मती महत्वै आली गैह मन्नेआ जा'रदा ऐ। एहदे च 150 परोहनें लेई अंदर ते बाहर बी खाने-पीने दी बवस्था सनें जम्मू-कश्मीर दे इतिहास ते संस्कृति गी समर्पित इक लाइब्रेरी दी सुविधा बी उपलब्ध ऐ। अधिकारिणं दा आखना ऐ जे एह इत्थे औने आलें गी इक शाही विरासती आला अनुभव प्रदान करोग।

<><><><><><>

Flower Bloom

पर्यावरण दे मुताबिक सैलसफा यानि इको-टूरिजम गी बढ़ावा देने ते सगगोसार कुदरती विरसे गी प्रदशित करने लेई इक बड्डी पैहलकदमी दे तौर पर रामबन दे गूल दे धेरियान टॉप तौंगली च पैहले आइरिस फ्लावर ब्लूम फेस्टिवल दा आयोजन कीता गेआ। रामबन दे डिप्टी कमीशनर मोहम्मद अलयास खान हों मुख परोहने दे तौरा पर इस उत्सव दा उधघाटन कीता। एहदे च अधिकारी- मुकामी कलाकार- विद्यार्थी ते मुकामी लोक बी मौजूद होए। इस उत्सव च फुल्ले दे आइरिस बाग- सांस्कृतिक प्रदर्शन- जागरुकता नाटक ते स्थायी व्यंजनें ते दस्तकारी दे स्टॉल शामिल हे।

किट्ठ गी सम्बोधित करदे होई डी.सी. रामबन होरें इलाके दी सैलसफा समर्थ पर लौऽ पाई ते नशा मुक्त जम्मू-कश्मीर अभियान दे तैहत नशीले पदार्थे दी लत कन्नै लड़ने ते सकारात्मक सामुदायिक गतिविधियें गी बढ़ावा देने लई नौजवानें गी शामिल करने पर जोर पाया।

<><><><><><>

Hamza Killed

हमज़ा बुरहान जिसी 2019 च पुलवामा च होए दे आतंकी हमले दे मास्टरमाइंड चा इक मन्नेआ जंदा ऐ-जेहदे च सी.आर.पी.एफ दे 40 शा मते जोआन शहीद होई गे हे। उसै बुरहान गी जंदे रोज पाकिस्तान दे कब्जे आहले जम्मू-कश्मीर च बेपंछानू बंदूकधारियें ओहदे पर गोलियां चलाइयै उसी मारी मकाया। बुरहान जिसी अल-बद्र आतंकवादी गुट दे कमांडर गुलजार डार यानि डाक्टर दे नां कन्नै बी जानेया जंदा हा। उसी भारत नै अप्रैल 2022 च जम्मू-कश्मीर च बक्ख-बक्ख आतंकवादी गतिविधियें च शामिल होने लेई आतंकवादी घोषित कीता हा। पुलवामा हमले दे मगरा ओह POJK च इक अध्यापक दे तौर पर छप्पे दा रेया हा। मुकामी पुलस- मुजब मजफ्फराबाद दे गोजरा च इक निजी कालेज दे प्रिंसीपल बुरहान गी कल बड्डलै अपने कालेज थमां बाहर निकलदे बेल्ले निशाना बनाया गया। हमलावरें कोला गै ओहदे पर केंई गोलियां चलाइयै उसी मारी दिता।

<><><><><><>

Met Srinagar

मौसम विभाग दे श्रीनगर केन्द्र नै जम्मू-कश्मीर च पैहली मार्च थमा 21 मई 2026 तोड़ी जम्मू-कश्मीर च बरखा च कमी दी जानकारी सांझी कीती ऐ। घाटी च सामान्य थमां 34 फीसद घट्ट जिसले के जम्मू खिते च 20 फीसदी घट्ट बरखा बरी ऐ जेहदे करी पानी दी उपलब्धता ते राई-बाई पर असर बारे चेता जाताई जा'रदी ऐ।

तोंआई मौसम विभाग नै जम्मू ते कश्मीर खिते दे हिस्सें च अज्जै लेई मौसम सरबंधी सलाह जारी करदे होई गरज-चमक शमानी बिजली- ऐन-गड़ा पौने ते 40 शा 50 किलोमीटर फही घँटे दी रफतार कन्ने बहा चलने दी भविक्खवाणी कीती ऐ।

<><><><><><>